



విష్ణుకృతః శివస్తవః



విష్ణురువాచ -

దేవోత్తమో మహాదేవః పూజనీయః ప్రయత్నతః ।

స ఏవ సర్వదేవేశః స ఏవ జగదీశ్వరః ॥ ౯౧ ॥

న తస్మాదధికో దేవః స ఏవాఖిలపుజవః ।

వేదవేదాన్తసంవేద్యః స ఏవ శ్రుతిసంస్తుతః ॥ ౯౨ ॥

స ఏవ సర్వలోకానాం మోక్షదో ముక్తినాయకః ।

స ఏవ సర్వభావేన పూజనీయో ద్విజామరైః ॥ ౯౩ ॥

జగదుత్పద్యతే యస్మాత్తస్మిన్నేవ ప్రలీయతే ।

తస్యైశ్వర్యాణ్యనంతాని స ఏవ పరమేశ్వరః ॥ ౯౪ ॥

శక్కరాదధికో దేవో నాస్తి న శ్రూయతేఽపి చ ।

శక్కరః సర్వదేవానామధికః శక్కరో ధ్రువమ్ ॥ ౯౫ ॥

పునః పునర్నిచార్షేవ వేదశాస్త్రాణి తత్త్వతః ।

శివ ఏవ సదా పూజ్య ఇతి పూర్వం వినిశ్చితమ్ ॥ ౯౬ ॥

సత్యం సత్యం పునః సత్యం సత్యమేవోచ్యతే మయా ।

శివ ఏవ సదా సేవ్యః సేవ్యః సేవ్యో న సంశయః ॥ ౯౭ ॥

శివ ఏవ సదా పూజ్యః స్మర్తవ్యః శివ ఏవ హి ।

శివ ఏవ సదా సేవ్యో ముక్తిరూపఫలేప్పుభిః ॥ ౯౮ ॥

శివాన్యో ముక్తిదో నాస్తి శివ ఏవ తతో జనైః ।

సంప్రాయః సర్వభావేన యత్తైశ్చ వివిధైర్షరైః ॥ ౯౯ ॥

వేదైరపి శివో ధ్యాయో న జ్ఞాతస్తత్త్వతోఽనఘః ।

స ఏవ సర్వదా పూజ్యో ధ్యాయః స్మర్తవ్య ఏవ చ ॥ ౧౦౦ ॥

శివో ధనం శివో బంధుః శివస్త్రాతా శివః పితా ।

శివః ప్రభుః శివో దాతా శివాన్నాస్త్వధికః పరః ॥ ౧౦౧ ॥

శివలింగం మయా పూర్వమార్చితం బహుసాధవైః ।  
ఇదానీమపి పశ్యేత (పశ్యేతత్) లింగం సమ్పూజ్యతే మయా ॥ ౧౦౨॥

లింగార్చనజపుణ్యేన కాశీ సమ్ప్రాప్యతే కథం (మయా) ।  
పిబేన్నైవైః సర్వార్థసిద్ధ్యర్థం సర్వపాపౌఘశాన్తయే ॥ ౧౦౩॥

లింగపూజైవ కర్తవ్యా ముముక్షుభిరహర్నిశమ్ ।  
బహవో మోక్షమాపన్నాః శివలింగస్య పూజయా ॥ ౧౦౪॥

దేవైర్నరైశ్చ గన్తర్వైర్మునిభిశ్చ ముముక్షుభిః ।  
అప్రమాదేన కర్తవ్యా లింగపూజైవ సర్వథా ॥ ౧౦౫॥

“ఊర్ధ్వాయ నమ” ఇత్యాది మన్తైర్లింగస్య పూజనమ్ ।  
కర్తవ్యమనిశం విప్రైర్దేవైశ్చ శివతత్పరైః ॥ ౧౦౬॥

శివస్య సన్నిధిర్లింగే సర్వకాలేషు సర్వదా ।  
తిష్ఠత్యతో లింగపూజా కర్తవ్యా సతతం బుధైః ॥ ౧౦౭॥

వేదోక్తలింగపూజైవ కర్తవ్యా సతతం ద్విజైః ।  
వేదమార్గరతైః శుద్ధైర్మోక్షరూపఫలార్థిభిః ॥ ౧౦౮॥

॥ ఇతి శివరహస్యాన్తర్గతే విష్ణుకృతః శివస్తవః సమ్పూర్ణః ॥

- ॥ శ్రీశివరహస్యమ్ । ఉగ్రాఖ్యః సప్తమాంశః । అధ్యాయః ౬ । ౯౧-౧౦౮॥

- .. shrIshivarahasyam . ugrAkhyah saptamAMshaH . adhyAyaH 6 . 91-108..

Notes:

Viṣṇu విష్ణు eulogizes Śiva శివ while spending time in worshipping Him at the Viśveśvara Jyotirlinga విశ్వేశ్వర జ్యోతిర్లింగ at Kāśī కాశీ and performing austerities at Jñānavāpī జ్ఞానవాపీ.

Proofread by Ruma Dewan

Please send corrections to [sanskrit@cheerful.com](mailto:sanskrit@cheerful.com)

